

मेट्रॉन लि. मधून प्रतिनियुक्तीवर आलेल्या
अधिकारी/कर्मचारी यांच्या प्रतिनियुक्तीच्या
अटी व शर्ती निश्चित करण्यात.

महाराष्ट्र शासन
सामान्य प्रशासन विभाग,
शासन निर्णय क्र: डिआयटी/फाईल ०३/१०९/३९
मंत्रालय, मुंबई ४०० ०३२
दिनांक: २१ ऑगस्ट, २००३

- याचा:- १) सामान्य प्रशासन विभाग, शासन निर्णय क्र. आस्था २/प्रक्र २६८/२०००/३९.
दि. ४ ऑक्टोबर २००१
२) सामान्य प्रशासन विभाग, शासन निर्णय, शुद्धीपत्रक क्र. आस्था २/प्रक्र २६८/२०००/३९.
दि. ३१ ऑक्टोबर, २००१
३) सामान्य प्रशासन विभाग, शासन निर्णय, शुद्धीपत्रक क्र. आस्था १००१/प्रक्र २०/२००१/३९.
दि. २ नोव्हेंबर, २००१
४) सामान्य प्रशासन विभाग, शासन निर्णय, शुद्धीपत्रक क्र. आस्था १००१/प्रक्र २०/२००१/३९.
दि. २३ नोव्हेंबर, २००१
५) सामान्य प्रशासन विभाग, शासन निर्णय, शुद्धीपत्रक क्र. आस्था १००१/प्रक्र २०/२००१/३९.
दि. २४ डिसेंबर, २००१
६) सामान्य प्रशासन विभाग, शासन निर्णय, शुद्धीपत्रक क्र. आस्था २/प्रक्र २६८/२०००/३९.
दि. २१ जून, २००२

प्रस्तावना:-

शासकीय कामकाजाचे संपूर्ण संगणकीकरण करण्याच्या उद्देशाने १९९८ मध्ये माहिती तंत्रज्ञान संचालनालयाची स्थापना करण्यात आली. या संचालनालयामध्ये प्रामुख्याने संगणक विषयक कामकाज चालते असल्याने याबाबतची तांत्रिक माहिती असलेला अधिकारी/कर्मचारी वर्ग नियुक्त करणे आवश्यक होते. त्यानुसार संगणक विषयक तांत्रिक माहिती असलेल्या मेट्रॉन मधील अधिकारी/कर्मचाऱ्यांच्या मूलावृत्ती घेण्यात आल्या या उमेदवारांमधून संगणक विषयक कामकाज करण्याकरिता योग्य असे अधिकारी/कर्मचारी यांची निवड करण्यात आली होती व या अधिकारी/कर्मचाऱ्यांना माहिती तंत्रज्ञान संचालनालयाच्या आस्थापनेवर मा. मुख्यसचिव वय उच्चाधिकार समिती यांच्या मान्यतेने म. ना. से. (स्वीयेतर सेवा..... इ.) नियम १९८१ मधील नियम ३९ व ४० च्या तस्तूदीनुसार माहिती तंत्रज्ञान संचालनालयाच्या आस्थापनेवरील मंत्रालयीन संयमांतर्गत विविध मंजूर पदांवर प्रतिनियुक्तीवर घेण्यात आले. या अधिकारी/कर्मचाऱ्यांच्या सेवा विषयक अटी व शर्ती निश्चित न झाल्याने व या अधिकारी/कर्मचाऱ्यांना पाचव्या वेतन आयोगाच्या शिफारशी लागू नसल्याने चौथ्या वेतन आयोगानुसार त्यांना आतापर्यंत वेतन व भत्ते अदा करण्यात आलेले आहेत. या अधिकारी/कर्मचाऱ्यांना मेट्रॉन मध्ये मिळत असलेले १) वैयक्तिक खर्च परिपुर्ती भत्ता, २) वाहन भत्ता, ३) पुस्तक भत्ता, ४) अंगवस्त्र भत्ता, ५) कुटुंब निवृत्ती योजना, ६) रुजा प्रवास सवलती योजना इत्यादी भत्ते/लाभ अदा करण्यात आलेले नाहीत. माहिती तंत्रज्ञान संचालनालयामध्ये प्रतिनियुक्तीने आल्याने या अधिकारी/कर्मचाऱ्यांचे दममात्र रु. १५०० ते ३५००/- इतके नुकसान होत असल्याने या अधिकारी/कर्मचाऱ्यांच्या सेवा विषयक अटी व शर्ती निश्चिती करणे शासनाच्या विचाराधीन होता.

माहिती तंत्रज्ञान संचालनालयामध्ये सध्या प्रतिनियुक्तीवर असलेले व वेळोवेळी प्रतिनियुक्तीवर येणाऱ्या मेल्ट्रॉन मधील अधिकारी/कर्मचाऱ्यांच्या सेवा विषयक खालील प्रमाणे अटी व शर्ती निश्चित करण्यात येत आहेत:-

शासन निर्णय:-

हे आदेश दि. १.६.२००१ पासून लागू करण्यात येत असून संबंधित अधिकारी/कर्मचारी यांच्या माहिती तंत्रज्ञान संचालनालयामधील प्रतिनियुक्तीच्या कालावधीकरिता लागू रहातील.

मुद्या क्र. १:- प्रतिनियुक्तीचा कालावधी

- (अ) माहिती तंत्रज्ञान संचालनालयात मेल्ट्रॉन, मुंबई या कार्यालयातून करण्यात येत असलेल्या प्रतिनियुक्त्या या म.ना.से (स्थायित्व सेवा....इ....) नियम १९८१ नुसार असतील. व या प्रतिनियुक्त्यांना सदर नियमातील तरतुदी जशाच्या तशा लागू रहातील.
- (ब) वरील अधिकारी/कर्मचारी माहिती तंत्रज्ञान संचालनालयात रुजू झाल्याच्या दिनांकापासून पुढील आदेश होईपर्यंत माहिती तंत्रज्ञान संचालनालयात प्रतिनियुक्तीवर रहातील.
- (क) जर त्यांची सेवा शासनाला आवश्यक वाटली नाही तर त्यांना मेल्ट्रॉनला परत पाठविण्याचे अधिकार संचालक (मातं) यांना असतील.
- (ड) जर त्यांची सेवा मेल्ट्रॉनला आवश्यक वाटली तर ते शासनास तीन महिन्यांची सूचना देऊन वरील अधिकारी/कर्मचाऱ्यांना पुन्हा बोलावू शकतील.
- (इ) वरील अधिकारी/कर्मचाऱ्यांना मेल्ट्रॉनकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाच्या सक्षम प्राधिकाऱ्याला दिल्यानंतर त्यांना मेल्ट्रॉनकडे परत जाण्याची मुभा असेल.

मुद्या क्र. २:- प्रतिनियुक्तीच्या कालावधीतील वेतन व भत्ते

(अ) वेतन भत्तावाचत :-

वरील अधिकारी/कर्मचाऱ्यांना त्यांच्या प्रतिनियुक्तीच्या कालावधीत त्यांना मेल्ट्रॉन मध्ये देण्यात येणारे वेतन, विशेष वेतन, महागाई भत्ता, घरभाडे भत्ता, स्थानिक पुरक भत्ता, वैद्यकीय भत्ता, वाहतूक भत्ता, पुस्तक व नियतकालिक भत्ता इत्यादी तसेच या व्यतिरिक्त मेल्ट्रॉनमध्ये अनुज्ञेय असलेले सर्व भत्ते त्यांच्या वेतन प्रमाणपत्रात (Last Pay Certificate) मध्ये दर्शविल्याप्रमाणे अनुज्ञेय असतील.

(ब) वार्षिक वेतनवाढ:-

वरील अधिकारी /कर्मचाऱ्यांना मेल्ट्रॉनमध्ये अनुज्ञेय असलेली वार्षिक वेतनवाढ प्रतिनियुक्तीच्या कालावधीतसुद्धा अनुज्ञेय राहिल.

(क) पदग्रहण अवधी वेतन आणि बदली प्रवासभत्ता:-

वरील अधिकारी /कर्मचाऱ्यांना जर ते मुंबई बाहेरील क्षेत्रीय कार्यालयातून आले असतील तर त्यांना मेल्ट्रॉन मध्ये अनुज्ञेय असलेला पदग्रहण अवधी व बदली प्रवास भत्ता अनुज्ञेय राहिल. मात्र मुंबईतील मेल्ट्रॉनच्या कार्यालयातून पदनियुक्तीवर आलेल्या अधिकारी/कर्मचाऱ्यांनी सदर पदग्रहण अवधी व बदली प्रवासभत्ता अनुज्ञेय रहाणार नाही.

(ड) प्रवास भत्ता:-

वरील अधिकारी /कर्मचाऱ्यांना प्रतिनियुक्तीच्या कालावधीत कर्तव्यार्थ केलेल्या प्रवासाकरिता भत्ता राज्यशासनाच्या संबंधित नियमाप्रमाणे प्रवास भत्ता व दैनिक भत्ता अनुज्ञेय राहिल.

मुद्या क्र ३:- रजा

(अ) रजेकरिता नियम

वरील अधिकारी / कर्मचाऱ्यांना प्रतिनियुक्तीच्या कालावधीत महाराष्ट्र नागरी सेवा (रजा) नियम १९८१ मधील तरतुदी लागू असतील. प्रतिनियुक्तीवरून परत जाताना वरील कर्मचाऱ्यांना शासनाकडे रजा मंजूर करून घेऊन परस्पर रजेवर जाता येणार नाही. त्यांना प्रथम मेल्ट्रॉनमध्ये रुजू होऊन नंतर नेहमीच्या पध्दतीने आपली रजा मंजूर करून घेतली पाहिजे.

(ब) रजेचे वेतन व पुरक भत्ते

प्रतिनियुक्तीच्या कालावधी दरम्यान वा अखेरीस घेतलेल्या रजेच्या कालावधीबद्दल चावयाचे अनुज्ञेय वेतन व पुरक भत्ते शासन अदा करेल.

(क) विकलांगता रजेबद्दल रजा वेतन

प्रतिनियुक्तीच्या कालावधीत आलेल्या विकलांगतेबद्दल मंजूर करता येईल अशा रजेच्या संख्यात रजा वेतन देण्यास माहिती तंत्रज्ञान संचालनालय जबाबदार असेल अशी विकलांगता पदग्रहण अर्जास संपल्यानंतर उघडकीस आली तर त्याबाबत कुठलीही रजावेतन संचालनालयाकडून अदा केली जाणार नाही.

(ड) रजा वेतन आणि निवृत्ती वेतन अंशदाने:-

वरील अधिकारी / कर्मचारी हे मेल्ट्रॉनमधून शासन सेवेत प्रतिनियुक्तीवर आल्याने रजा वेतन आणि निवृत्तीवेतन अंशदाने प्रतिनियुक्तीच्या कालावधीत मेल्ट्रॉनप्रमाणे देण्याशी शासन अदा करेल.

(इ) रजा मुदत प्रवास सवलत:-

वरील सर्व अधिकारी / कर्मचाऱ्यांना मेल्ट्रॉनमध्ये अनुज्ञेय असलेली रजा मुदत प्रवास सवलत प्रतिनियुक्तीच्या कालावधीतसुद्धा अनुज्ञेय राहिल.

(ई) रजेचे रोखीकरण:-

वरील अधिकारी/कर्मचाऱ्यांना रजेचे रोखीकरण करता येणार नाही.

(फ) गृह कर्जावरील व्याज:-

मेल्ट्रॉनमध्ये लागू असलेल्या शर्तीप्रमाणे देय राहिल.

मुद्या क्र. ४:- अंशदायी भविष्य निर्वाह निधीची वर्गणी

वरील सर्व अधिकारी/ कर्मचाऱ्यांना हे अंशदाने भविष्य निर्वाह निधीचे सदस्य असल्याने त्यांनी त्यांची वर्गणी नियमाप्रमाणे मेल्ट्रॉनकडे परस्पर जमा करावी. मेल्ट्रॉनकडे जमा होणारा हिरसा प्रतिनियुक्तीच्या कालावधीत शासनाकडून धनादेश/धनाकर्षाद्वारे मेल्ट्रॉनकडे जमा करता येईल.

मुद्या क्र. ५:- थकवाकी


वरील सर्व अधिकारी/ कर्मचाऱ्यांना उपरोक्त अटी व शर्तीनुसार देय व अनुज्ञेय ठरणारे वेतन व भत्ते हे त्यांच्या शासनाकडे प्रतिनियुक्तीच्या दिनांकापासून अनुज्ञेय असल्याने चावाबतची थकवाकी त्यांना अदा करण्यात येईल.


मुद्या क्र. ६:- मेल्ट्रॉनमधून प्रतिनियुक्तीवर येणारे नवीन अधिकारी/कर्मचारी

यापुढे मे. मेल्ट्रॉनमधून शासनाच्या प्रतिनियुक्तीवर येणाऱ्या सर्व अधिकारी/ कर्मचाऱ्यांना या शासन निर्णयानुसार निश्चित केलेल्या अटी व शर्ती लागू राहतील.

हा शासन निर्णय, सामान्य प्रशासन विभाग व वित्त विभाग यांच्या सहमतीने अनुक्रमे त्यांच्या अनीपचारीक संदर्भ अनु क्र. १४४०/प्रसासे, दि.१६.७.२००३ व संदर्भ अनु क्र.४०६/०३/सेवा-२, दि.१९.७.२००३ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांघाने.





(नितीन गद्रे)

संचालक, तथा सह सचिव

प्रति,

अधिदान व लेखाधिकारी, मुंबई

महालेखापाल-१, (लेखा व अनुज्ञेयता), महाराष्ट्र, मुंबई

महालेखापाल-१, (लेखा व परीक्षा), महाराष्ट्र, मुंबई

महालेखापाल-२, (लेखा व अनुज्ञेयता), महाराष्ट्र, नागपूर

महालेखापाल-२, (लेखा व परीक्षा), महाराष्ट्र, नागपूर

निवासी लेखा अधिकारी, मुंबई

अध्वर मुख्य सचिव (सेवा), सा.प्र.वि., मंत्रालय, मुंबई ३२

सचिव (मातंग) सा.प्र.वि., मंत्रालय, मुंबई ३२

सह सचिव (आस्थापना), सा.प्र.वि., मंत्रालय, मुंबई ३२

अध्वर सचिव (भ्रष्ट) रोख, मुंबई - ३२

व्यवस्थापकीय संचालक, ८वा मजला, एअर इंडिया बिल्डींग, नरिमन पॉइंट, मुंबई २१

वित्त विभाग, सेवा-२, मंत्रालय, मुंबई ३२.

सामान्य प्रशासन विभाग कार्या-१९/१४-अ

श्री. अनिल वामनराव राज्ञा, इंजीनिअर, मेल्ट्रॉन लि., मुंबई

श्री. विनय विष्णू भिडे, डेप्युटी मॅनेजर, मेल्ट्रॉन लि., मुंबई

श्री. पंकज यशवंत गडकरी, एक्झिक्यूटिव्ह, मेल्ट्रॉन लि., मुंबई

श्री. शेखर श्रीकृष्ण निगुडकर, एक्झिक्यूटिव्ह, मेल्ट्रॉन लि., मुंबई

श्री. एम.पी. सोमकुवर, इंजिनिअर, मेल्ट्रॉन लि., मुंबई

श्री. संजय श्रीपाद गुडे, सुपरवायझर, मेल्ट्रॉन लि., मुंबई

श्री. अतुल भास्कर पाटील, ज्युनिअर इंजिनिअर, मेल्ट्रॉन लि., मुंबई

श्री. रविंद्र वसंतराव धामणीकर, असिस्टंट ऑफिसर, मेल्ट्रॉन लि., मुंबई


श्री. लक्ष्मण कुरकुरे, ज्युनिअर इंजीनिअर, मेल्ट्रॉन लि., मुंबई


श्री. बी. यु. बारी, ज्युनिअर इंजीनिअर, मेल्ट्रॉन लि., मुंबई


श्री. अक्षय रंदाळे, असिस्टंट इंजीनिअर, मेल्ट्रॉन लि., मुंबई

निवड नसती साप्रवि, ३९


























9-2-03